

20-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - దుఃఖహర్త - సుఖకర్త అయిన తండ్రిని స్మృతి చేస్తే మీ దుఃఖమంతా దూరమవుతుంది. 'అంతమతి సో గతి' అయిపోతుంది ”

ప్రశ్న:- పిల్లలైన మీరు నడుస్తూ - తిరుగుతూ స్మృతిలో ఉండే ఆదేశమును తండ్రి ఎందుకు ఇచ్చారు?

సమా:- 1. ఎందుకంటే స్మృతి ద్వారానే జన్మ-జన్మల పాప భారము తొలగిపోతుంది. 2. స్మృతి ద్వారానే ఆత్మ సతోప్రధానముగా అవుతుంది. 3. ఇప్పటి నుండే స్మృతిలో ఉండు అభ్యాసము ఉంటే అంతిమ సమయములో ఒక్క తండ్రి స్మృతిలోనే ఉండగలరు. అంతిమ సమయములో స్త్రీని స్మరణ చేస్తే..... అని అంతిమ స్థితికే గాయనముంది. 4. తండ్రిని స్మృతి చేస్తే 21 జన్మల సుఖము మీ ముందుకు వచ్చేస్తుంది. తండ్రిలాంటి మధురమైనవారు ప్రపంచములో మరెవ్వరూ లేరు. అందువలన పిల్లలారా, నడుస్తూ - తిరుగుతూ నన్ను ఒక్కరినే స్మృతి చేయండి అని తండ్రి ఆదేశిస్తున్నారు.

ఓంశాంతి. ఎవరి స్మృతిలో కూర్చున్నారు? ఇది ఒక్కరితో ఉన్న అతిప్రియమైన సంబంధము. వారు అందరినీ దుఃఖాల నుండి విడిపిస్తారు. తండ్రి పిల్లలను చూస్తే అన్ని పాపాలు సమాప్తమైతూ పోతాయి. ఆత్మ సతోప్రధానత వైపుకు వెళ్తుంది. అపారమైన దుఃఖముంది కదా! దుఃఖహర్త - సుఖకర్త అని మహిమ కూడా చేస్తారు. ఇప్పుడు తండ్రి మిమ్ములను నిజంగానే అన్ని దుఃఖాల నుండి విడిపించేందుకు వచ్చారు. స్వర్గములో దుఃఖానికి నామ-రూపాలు కూడా ఉండవు. ఇటువంటి తండ్రిని స్మృతి చేయడం చాలా అవసరం. తండ్రికి పిల్లల పై ప్రేమ ఉంటుంది కదా! తండ్రికి ఏ పిల్లల పై ప్రేమ ఉంటుందో మీకు తెలుసు. స్వయాన్ని ఆత్మగా భావించండి. దేహముగా భావించకండి అని పిల్లలకు అర్థము చేయించారు. మంచి రత్నాలుగా ఎవరైతే ఉన్నారో వారు తండ్రిని నడుస్తూ - తిరుగుతూ స్మృతి చేస్తారు. ఈ మాట కూడా ఎందుకు అంటారు? ఎందుకంటే జన్మ-జన్మాంతరాల మీ పాపాల భాండము నిండి ఉంది. కనుక ఈ స్మృతి యాత్ర ద్వారానే మీరు పాపాత్మల నుండి పుణ్యాత్మలుగా అయిపోతారు. ఇది పురాతన శరీరమని కూడా పిల్లలైన మీకు తెలుసు. దుఃఖము ఆత్మకే లభిస్తుంది. శరీరానికి దెబ్బ తగిలితే ఆత్మకు దుఃఖము అనుభవమవుతుంది. నేను రోగిని. దుఃఖీగా ఉన్నానని ఆత్మ అంటుంది. ఇది దుఃఖ ప్రపంచము. ఎక్కడికి వెళ్లినా దుఃఖమే దుఃఖము. సుఖధామములో కొద్దిగా కూడా దుఃఖముండదు. దుఃఖము అనే మాట ఉన్నదంటే మీరు దుఃఖధామములో ఉన్నట్లే. సమయము కూడా ఇక కొద్దిగానే ఉంది. ఇందులో తండ్రిని స్మృతి చేసే పురుషార్థమును పూర్తిగా చేయాలి. ఎంతెంత స్మృతి చేస్తుంటారో అంతెంత సతోప్రధానముగా అవుతూ ఉంటారు. పురుషార్థము చేసి చివరిలో ఒక్క తండ్రి తప్ప ఇంకేమీ గుర్తుకు రాకుండునట్లుగా మీ స్థితిని తయారు చేసుకోవాలి. అంత్యకాలములో ఎవరైతే స్త్రీని స్మరిస్తారో..... అని ఒక పాట కూడా ఉంది. మరి ఇది అంత్యకాలమే కదా! ఇది పురాతన ప్రపంచమైన దుఃఖధామపు అంతిమ సమయం. ఇప్పుడు మీరు సుఖధామములోకి వెళ్లేందుకు పురుషార్థము చేస్తారు. మీరు శూద్రుల నుండి బ్రాహ్మణులుగా అయ్యారు, గుర్తుండాలి కదా. శూద్రులకు దుఃఖముంటుంది. మనము దుఃఖాల నుండి బయటపడి మరలా ఇప్పుడు శిఖరాగ్రం పైకి వెళ్తున్నాము. కావున ఒక్క తండ్రినే స్మృతి చేయాలి. అతిప్రియమైనవారు తండ్రియే. వారికన్నా మధురమైనవారు ఇంకెవరైనా ఉంటారా? ఆత్మ ఆ పరమపిత పరమాత్మనే స్మృతి చేస్తుంది కదా! వారు సర్వాత్మలకు తండ్రి. వారికంటే

మధురమైన వస్తువు ఈ ప్రపంచములో ఇంకేదీ ఉండజాలదు. ఎంతోమంది పిల్లలున్నారు. ఎంత సమయానికి గుర్తుకు వస్తుంది? ఒక్క క్షణములో. మంచిది, మొత్తము సృష్టి చక్రము ఎలా తిరుగుతుంది? అది కూడా పిల్లలైన మీ బుద్ధిలో అర్థ సహితంగా ఉంది. ఏదైనా త్రామా చూసి వస్తే త్రామా గుర్తుందా? అని ఎవరైనా అడిగితే, గుర్తుందని అనడంతోనే ప్రారంభము నుండి చివరివరకు మొత్తం బుద్ధిలోకి వచ్చేస్తుంది. కాని దానిని వర్ణన చేసి వినిపించేందుకు సమయము పడుతుంది. తండ్రి అనంతమైనవారు. వారిని స్మృతి చేయడంతోనే 21 జన్మల సుఖము ముందుకు వచ్చేస్తుంది. తండ్రి ద్వారా ఆస్తి లభిస్తుంది. క్షణములో పిల్లల ముందుకు తండ్రి వారసత్వము వచ్చేస్తుంది. పిల్లలు జన్మిస్తూనే వారసుడు జన్మించాడని తండ్రికి తెలిసిపోతుంది. మొత్తం ఆస్తి అంతా గుర్తుకు వచ్చేస్తుంది. పిల్లలైన మీరు కూడా ఒంటరిగా వేరు వేరుగా ఉన్నారు. వారసత్వము వేరు వేరుగా లభిస్తుంది కదా! మీరు వేర్వేరుగా స్మృతి చేస్తారు. మనము అనంతమైన తండ్రి వారసులము. సత్యయుగములో ఒకే ఒక కొడుకుంటాడు. అతడు ఆస్తి అంతటికి వారసుడవుతాడు. పిల్లలకు తండ్రి లభించారు, దానితో ఒక్క క్షణములో విశ్వాభిషతులుగా అయిపోతారు. ఆలస్యము పట్టదు. మీరు స్వయాన్ని ఆత్మగా భావించండి. స్త్రీగా భావించకండి. ఆత్మ అయితే కొడుకే కదా! బాబా అంటారు - నాకు పిల్లలందరూ గుర్తుకు వస్తారు. ఆత్మలందరూ భాయీ-భాయీ(సహోదరులు) ఎవరైతే సర్వ ధర్మాలవారు వస్తారో, వారు అన్ని ధర్మాల వారు సోదరులు(భాయి-భాయి) అని అంటారు కాని అర్థము చేసుకోరు. మనము తండ్రికి అతిప్రియమైన పిల్లలమని ఇప్పుడు అర్థము చేసుకున్నారు. తండ్రి నుండి పూర్తి అనంతమైన వారసత్వము తప్పకుండా లభిస్తుంది. దానిని ఎలా తీసుకుంటారు? అది కూడా పిల్లలైన మీకు క్షణములో వచ్చేస్తుంది. మనము సత్యోప్రధానముగా ఉండేవారము. మరలా తమోప్రధానముగా అయ్యాము. మరలా ఇప్పుడు సత్యోప్రధానముగా అవ్వాలి. తండ్రి నుండి మనము స్వర్గ సుఖాల వారసత్వాన్ని తీసుకోవాలని మీకు తెలుసు.

స్వయాన్ని ఆత్మగా భావించండి. దేహము నశ్వరమైనది అని తండ్రి చెబుతారు. ఆత్మయే శరీరాన్ని వదిలి వెళ్లిపోతుంది. మరలా వెళ్లి ఇంకొక కొత్త శరీరాన్ని గర్భములో తీసుకుంటుంది. ఎప్పుడైతే శిశువు తయారవుతుందో అప్పుడు ఆత్మ అందులోకి ప్రవేశిస్తుంది. కాని తాను రావణునికి వశమై ఉంటుంది. వికారాలకు వశమై జైలోకి వెళ్తారు. అక్కడైతే రావణుడే ఉండడు. దుఃఖమనే మాటే ఉండదు. ఎప్పుడైతే వృద్ధులుగా అవుతామో అప్పుడు ఈ శరీరాన్ని వదిలి వెళ్లి మనము ఇంకొక శరీరములో ప్రవేశిస్తామని తెలుస్తుంది. అక్కడైతే భయపడే విషయమేదీ ఉండదు. ఇక్కడ ఎంతగా భయపడతారు. అక్కడ నిర్భయులుగా ఉంటారు! తండ్రి వచ్చి పిల్లలైన మిమ్ములను అపారమైన సుఖాలలోకి తీసుకెళతారు. సత్యయుగములో అపారమైన సుఖము ఉంటుంది. కలియుగములో అపారమైన దుఃఖముంటుంది. అందుకే దీనిని దుఃఖధామము అని అంటారు. తండ్రి అయితే ఏ మాత్రము కష్టమునివ్వరు. భలే గృహస్థ వ్యవహారములో ఉండండి. పిల్లలను సంభాళించండి. కాని కేవలము తండ్రిని స్మృతి చేయండి. గురు గోసాయిలందరినీ వదలేయండి. నేను(శివబాబా) గురువులందరికన్నా పెద్దవాడిని కదా! వారంతా నా రచనయే. నన్ను తప్ప మరెవ్వరినీ పతితపావనా! అని అనరు. బ్రహ్మ, విష్ణు, శంకరులను పతితపావనులు అని అంటారా? లేదు. నన్ను తప్ప దేవతలను కూడా అలా అనలేరు. ఇప్పుడు పిల్లలైన మీరు గంగను పతితపావని అని అంటారా? ఈ నీటి గంగలైతే ఎల్లప్పుడూ ప్రవహిస్తున్న ఉంటాయి. గంగ, బ్రహ్మపుత్ర మొదలైనవి కూడా మొదటి

నుండి ఉన్నాయి. అందులో స్నానము చేస్తూనే ఉంటారు. వర్షాలు బాగా కురిస్తే వరదలు వచ్చేస్తాయి. అది కూడా దుఃఖమే కదా! అపారమైన దుఃఖాలు ఉన్నాయి. వరదల్లో ఎంతమంది మనుష్యులు మరణించారో చూడండి. సత్యయుగములో దుఃఖమనే మాటే ఉండదు. జంతువులకు కూడా దుఃఖముండదు. వాటికి కూడా అకాల మృత్యువు ఉండదు. ఈ ద్రామాయే ఈ విధముగా రచింపబడి ఉంది. భక్తిలో బాబా! మీరు ఎప్పుడైతే వస్తారో మేము మీ వారిగానే అవుతామని పాడ్తారు. వారు వస్తారు కదా. దుఃఖధామ అంతిమము, సుఖధామము అది ఈ రెండింటి మధ్యలోనే వారు వస్తారు. కాని ఇది ఎవ్వరికీ తెలియదు. సృష్టి ఆయువు ఎంత ఉంటుందో కూడా తెలియదు. తండ్రి ఎంత సహజముగా తెలియజేస్తారు. సృష్టి చక్రము ఆయువు 5 వేల సంవత్సరాలు అని ఇంతకు ముందు మీకు ఏమైనా తెలుసా? వారైతే లక్షల సంవత్సరాలు అని అనేస్తారు. ప్రతి యుగము 1,250 సంవత్సరములు ఉంటుందని ఇప్పుడు తండ్రి అర్థము చేయించారు. స్వస్తికీలో పూర్తిగా నాలుగు భాగాలను చూపిస్తారు, కొద్దిగా కూడా వ్యత్యాసము ఉండదు. ఖచ్చితమైన లెక్క ఉండాలి అని వివేకము కూడా చెప్పుంది. పూర్తిలో కూడా కుండలో అన్నం వండుతారు. అది దానంతట అదే ఖచ్చితంగా నాలుగు భాగాలుగా అయిపోతుంది. అటువంటి యుక్తిని రచించారు. అక్కడ అన్నం చాలా తింటారు. జగన్నాథ్ అనండి లేక శ్రీనాథ్ అనండి, రెండూ ఒక్కటే ఇరువురినీ నల్లగా చూపిస్తారు. శ్రీనాథుని మందిరములో నేతి భండారములు ఉంటాయి. అక్కడ నేతిలో ముంచబడిన మంచి, మంచి వస్తువులు లభిస్తాయి. బయట దుకాణాలు ఉంటాయి. ఎంత నైవేద్యము పెడుతూ ఉంటారు. యాత్రికులందరూ దుకాణాల నుండి కొనుక్కుంటూ ఉంటారు. జగన్నాథ్ లో కేవలము అన్నమే అన్నము ఉంటుంది. అతడు జగన్నాథుడు, ఇతడు శ్రీనాథుడు. సుఖధామాన్ని మరియు దుఃఖధామాన్ని చూపిస్తారు. శ్రీనాథుడు సుఖధామానికి చెందినవారు, ఇతను దుఃఖధామానికి చెందినవారు. కామచితి పైకి ఎక్కి ఈ సమయములో నల్లగా అయిపోయారు. జగన్నాథునికి కేవలము అన్నము నైవేద్యముగా పెడ్తారు. ఇతడిని పేదవాడిగా, అతడిని షాహుకారుగా చూపిస్తారు. జ్ఞానసాగరుడు ఒక్క తండ్రి మాత్రమే. భక్తిని ఆజ్ఞానము అని అంటారు. దాని ద్వారా ఏమీ లభించదు. అక్కడ కేవలము గురువుల సంపాదన ఎంతగానో జరుగుతూ ఉంటుంది. ఎవరైనా తెలివైనవాడి వద్ద ఏదైనా నేర్చుకుంటే అతడు గురువని, మాకు ఇది నేర్పించారని అంటారు. వారందరూ ధైర్యమైనవారు, జన్మలు తీసుకునేవారు.

ఇప్పుడు మీ జతలో ఎవరున్నారు? విచిత్రమైన తండ్రి. ఇది నా శరీరము కాదు, ఇది మీ దాదా శరీరము అని వారు అంటారు. ఇతను పూర్తి 84జన్మలు తీసుకున్నాడు. ఇతని అనేక జన్మల అంతిమములో నేను ఇతడిలోకి మిమ్మల్ని సుఖధామములోనికి తీసుకెళ్లేందుకు ప్రవేశిస్తాను. ఇతనిని గోముఖము అని కూడా అంటారు. గోముఖమును దర్శించుటకు చాలా దూర-దూరాల నుండి వస్తారు. ఇక్కడ కూడా గోముఖము ఉంది. పర్వతాల నుండి నీరేమో తప్పకుండా వస్తుంది కదా! బావిలోకి కూడా రోజూ నీళ్లు పర్వతాల నుండే వస్తాయి. అవి ఎప్పుడూ ఆగిపోవు. నీరు వస్తూనే ఉంటుంది. ఎక్కడనుండైనా కాలువ వెలువడిందంటే దానిని ఇక గంగాజలము అని అనేస్తారు. అక్కడికి వెళ్లి స్నానాలు చేస్తారు. గంగా జలముగా భావిస్తారు. కాని ఈ నీటి ద్వారా పతితుల నుండి పావనులుగా అవ్వరు. పతిత పావనుడను నేనే. హే ఆత్మలారా! నన్నొక్కడినే పృథి చేయండి అని తండ్రి అంటారు. దేహ సహితముగా దేహము యొక్క సర్వ

సంబంధాలనూ వదిలి స్వయాన్ని ఆత్మగా భావిస్తూ, నన్ను స్మృతి చేసినట్లయితే మీ జన్మ-జన్మాంతరాల పాపాలు భస్మమైపోతాయి. తండ్రి మీమ్మలను జన్మ-జన్మాంతరాల పాపాల నుండి విడిపిస్తారు. ఈ సమయములో ప్రపంచములో అందరూ పాపాలు చేస్తూ ఉంటారు. ఇది కర్మభోగము కదా! గత జన్మలో పాపాలు చేశారు. ఇవి 63 జన్మల లెక్కాచారాలు. కొద్ది కొద్దిగా కళలు తగ్గిపోతూ ఉంటాయి. చంద్రుని కళలు తగ్గుతూ తగ్గుతూ ఉంటాయి కదా. అలాగే ఇది అనంతమైన పగలు మరియు రాత్రి. ఇప్పుడు ప్రపంచమంతటి పై, అందులోనూ విశేషముగా భారతదేశము పై రాహు దశ కూర్చుని ఉంది. రాహువు గ్రహణం పట్టింది. ఇప్పుడు పిల్లలైన మీరు శ్వామము నుండి సుందరముగా అవుతున్నారు. కావుననే కృష్ణుడిని కూడా శ్వామ సుందరుడు అని అంటారు. వారు నిజంగానే నల్లగా చేసేస్తారు. కామచితి పైకి ఎక్కినందుకు గుర్తుగా అలా చూపించారు. కాని మానవుల బుద్ధి ఏమీ పని చేయడం లేదు. ఒకటి చామన ఛాయ(నలుపు), రెండవది సుందరముగా(తెలుపు) చేస్తారు. ఇప్పుడు మీరు తెల్లగా అయ్యేందుకు పురుషార్థము చేస్తున్నారు. సత్యోప్రధానులుగా అయ్యే పురుషార్థము చేస్తేనే అలా అవుతారు కదా. ఇందులో కష్టపడే విషయం ఏదీ లేదు. ఈ జ్ఞానాన్ని ఇప్పుడు మీరు వింటారు. ఇది మరలా ప్రాయ: లోపమైపోతుంది. భలే గీతను చదివి వినిపిస్తారు. కాని ఈ జ్ఞానమునైతే వినిపించలేరు. అవి భక్తి మార్గపు పుస్తకాలు. భక్తిమార్గము కొరకు ఎంతో సామగ్రి ఉంది. ఎన్నో శాస్త్రాలున్నాయి. ఒక్కొక్కరు ఒక్కొక్కటి చదువుతూ ఉంటారు. ఏమేమో చేస్తూ ఉంటారు. రాముని మందిరాలకు కూడా వెళ్తారు. రాముడిని కూడా నల్లగా చేసేశారు. అలా నల్లగా ఎందుకు చేస్తారు అని ఆలోచించాలి. కలకత్తా కాళీ కూడా ఉంది. తల్లీ - తల్లీ అంటూ హైరానా(గాభరి) పడిపోతారు. వారిని అందరికన్నా నల్లగా, చాలా భయంకరంగా చూపిస్తారు. తర్వాత వారిని మాత అని కూడా అంటారు. మీకు ఈ జ్ఞానబాణాలు, జ్ఞానఖడ్గాలు మొదలైనవి ఉన్నాయి. వారికి ఆయుధాలు ధరింపజేశారు. వాస్తవానికి ఇంతకు ముందు కాళి ఎదుట మనుష్యులను బలి చేసేవారు. ఇప్పుడు ప్రభుత్వం దానిని ఆపేసింది. ఇంతకు ముందు సింధ్లో దేవీ మందిరము ఉండేది కాదు. బాంబు ప్రేలినప్పుడు ఒక బ్రాహ్మణుడు వచ్చి నాకు కాళి కనిపించింది, ఇక్కడ నా మందిరము లేదు, త్వరగా నిర్మించండి లేకపోతే ఇంకా బాంబులు పేలుతాయని చెప్పినట్లు అన్నాడు. అంతే. లెక్కలేనంత ధనము వ్రేగియ్యింది. మందిరము తయారయ్యింది. ఇప్పుడు చూస్తే ఎన్నో మందిరములు ఉన్నాయి. ఎన్నో చోట్ల భ్రమిస్తూ ఉంటారు! బాబా మిమ్మల్ని వీటన్నింటి నుండి విముక్తులుగా చేసేందుకు అర్థము చేయిస్తారు. అంతేకాని ఎవరినీ నిందించరు. తండ్రి డ్రామాను అర్థం చేయిస్తారు. ఈ సృష్టి చక్రం ఎలా తయారయ్యిందో చెబుతారు. మీరు దేనినైతే చూశారో అదంతా మరలా జరుగుతుంది. ఏ వస్తువైతే లేదో అది మరలా తయారవుతుంది. మా రాజ్యముండేది, దానిని మేము పోగొట్టుకున్నామని మీరు అర్థము చేసుకున్నారు. పిల్లలూ! నరుని నుండి నారాయణునిగా అవ్వాలనుకుంటే పురుషార్థము చేయండి అని తండ్రి అంటారు. భక్తిమార్గములో మీరు చాలా కథలను వింటూ వచ్చారు. అమరకథను కూడా విన్నారు. కాని ఎవరైనా అమరులుగా అయ్యారా? ఎవరికైనా జ్ఞాన మూడవ నేత్రము లభించిందా? ఈ విషయాలన్నీ తండ్రి కూర్చుని అర్థము చేయిస్తారు. ఈ కనుల ద్వారా ఎటువంటి అశుద్ధతనూ చూడకండి. మంచి దృష్టితో చూడండి. అశుద్ధ దృష్టితో కాదు. ఈ పాత ప్రపంచాన్ని చూడకండి. ఇది సమాప్తమైపోతుంది. మధురాతి మధురమైన పిల్లలూ, నేను మీకు 21 జన్మల కొరకు రాజ్యమును ఇచ్చి వెళ్తాను. అక్కడ మరెవ్వరి రాజ్యమూ ఉండదు. దుఃఖమను మాటే

ఉండదు. మీరు చాలా సుఖముగా మరియు ధనవంతులుగా ఉంటారు. ఇక్కడైతే మనుష్యులు ఆకలితో మరణిస్తూ ఉంటారు. అక్కడైతే విశ్వమంతటి పైన మీరు రాజ్యము చేస్తారు. దానికి ఎంత కొద్ది భూమి కావాలి. చిన్నతోట మరలా వృద్ధి చెందుతూ కలియుగాంతము వరకు ఎంత పెద్దదిగా అయిపోతుంది. పంచ వికారాలు ప్రవేశించిన కారణంగా అది ముళ్ళ అడవిగా అయిపోతుంది. కామము మహాశత్రువు. దీని వలన మీరు ఆదిమధ్యాంతాలు దుఃఖాన్ని పొందుతారని తండ్రి అంటారు. జ్ఞానమును మరియు భక్తిని కూడా ఇవ్వడం మీరు అర్థము చేసుకున్నారు. వినాశనము మీ ముందున్నది. కావున ఇవ్వడం ఇక త్వర త్వరగా పురుషార్థము చేయాలి, లేకపోతే పాపాలు భస్మము కావు. తండ్రి స్మృతి ద్వారానే పాపాలు తొలగిపోతాయి. పతితపావనులు తండ్రి ఒక్కరే. కల్పపూర్వము ఎవరైతే పురుషార్థము చేశారో వారు తప్పకుండా చేసి చూపిస్తారు. చల్లబడిపోకండి! ఒక్క తండ్రిని తప్ప ఇంకెవ్వరినీ స్మృతి చేయకండి. అందరూ దుఃఖమునిచ్చేవారే. ఎవరైతే సదా సుఖమును ఇస్తారో వారిని గుర్తుంచుకోండి. ఇందులో పొరపాటు చేయకూడదు. స్మృతి చేయకపోతే పావనముగా ఎలా అవుతారు? అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. ఈ కళ్ళతో చెడును(ఈవిల్) చూడరాదు. తండ్రి ఇచ్చిన జ్ఞాన మూడవ నేత్రము(పవిత్ర నేత్రము) ద్వారానే చూడాలి. సత్యప్రధానముగా తయారయ్యే పురుషార్థము పూర్తిగా చేయాలి.
2. గృహస్థ వ్యవహారమును నిర్వహిస్తూ ప్రియమైన తండ్రిని స్మృతి చేయాలి. చివరి సమయములో తండ్రి తప్ప మరెవ్వరూ గుర్తు రాని విధముగా స్థితిని తయారు చేసుకోవాలి.

వరదానము:- “ స్నేహానికి రిటర్న్(బదులిచ్చట)గా స్వయాన్ని టర్న్(మలుచుకొనుట)

చేసుకొని తండ్రి సమానమయ్యే సంపన్న, సంపూర్ణ భవ ”

స్నేహానికి గుర్తు - వారు స్నేహితుల బలహీనతలను చూడలేరు. స్నేహితుని తప్పును తమ తప్పుగా భావిస్తారు. తండ్రి తన పిల్లలను గురించి ఏవైనా మాటలు వింటే అవి నన్ను గురించేనని భావిస్తారు. తండ్రి తన పిల్లలను తన సమానము సంపన్నంగా, సంపూర్ణంగా చూడాలని ఆశిస్తారు. ఈ స్నేహానికి రిటర్న్ గా స్వయాన్ని టర్న్(పరివర్తన) చేసుకోండి. భక్తులు తమ తలలు సహితం ఖండించి ఇవ్వడానికి రెడీగా ఉన్నారు. మీరు మీ తలలు ఖండించుకోకండి, రావణుని తలను ఖండించండి.

స్లోగన్:- “ మీ ఆత్మిక వైభవం ద్వారా శక్తిశాలి వాయుమండలాన్ని తయారు చేయు

సేవ అన్నిటికంటే శ్రేష్టమైన సేవ ”